

મારા સ્વામીજી પધારે જ્યારે.

મારા સ્વામીજી પધારે જ્યારે જ્યારે,
હેયે હેતની હેલી ઉભરાયે ત્યારે,

એવી સ્વામિહરિની પ્રીતિ નિરાળી... નિરાળી... મારા સ્વામીજી.
આજે આનંદ ઉત્સવ મનાવો, આંગણિયે રંગોળી પૂરાવો...
આસોપાલવના તોરણ બંધાવો, મોગરા કેરી માળા ગૂંથાવો...
રંગીન ધજાઓ ફરકાવો, પતાકાઓ લહેરાવો,

મારા સ્વામીનું આગમન રઢિયાળું...રઢિયાળું... મારા સ્વામીજી.
ઢોલ મૃદંગ પખવાજ વગડાવો, શરણાર્થના સૂર છેડાવો...
આજે અખીલ ગુલાલ ઉડાડો, ધૂન સ્વામિશ્રીજીની ગજાવો...
કરો સ્વામીનું સન્માન, પૂરવા અંતરનાં અરમાન,
આવો અવસર ફરી ફરી નહિ આવે...નહિ આવે... મારા સ્વામીજી.
મારા સ્વામીજી સુહૃદસમ્રાટ છે, એના ગુણો અનંત અપાર છે...
દીન-દુઃખિયાના તારણહાર છે, સૌ ભક્તોના પ્રાણ આધાર છે...

સ્વામી શાસ્ત્રીજીની રીત, કરે યોગી જેવી પ્રીત,

સ્વામિશ્રીજીનું હૂબહૂ સ્વરૂપ છે... સ્વરૂપ છે.

મારા સ્વામીજી પધારે જ્યારે જ્યારે,
હેયે હેતની હેલી ઉભરાયે ત્યારે,

એવી સ્વામિહરિની પ્રીતિ નિરાળી... નિરાળી... મારા સ્વામીજી.